

LAYOUT OF C PROGRAM

ඕනම පරිගණ භාෂාවක් ගත් විට,එය උපයෝගී කරගෙන වැඩසටහනක් ලිවීම සදහා එයටම ආවේනික උන විශේෂ ව්යූහයක් පවතී.අප වැඩසටහන ලිවිය යුතු වන්නේ එම ව්යූහයට අනුකූලවයි.එම ව්යූහය භාෂාවෙන් භාෂාවට වෙනස් වේ.අපි දැන් $\mathbf C$ භාෂාව සදහා වන මෙම ව්යූහය මොන වගේද කියල පොඩඩක් බලමු.

HEADER	#include <stdio.h></stdio.h>	
MAIN()	int main ()	
	{	
BODY	printf(" hello world!");	
	return 0;	
RETURN	}	

අපි දැන් බලමු මොනාද මේ HEADER,MAIN(),BODY හා RETURN කියන්නේ කියල.

HEADER

C වැඩසටහනක් ලිවීමේදී පළමු හා ප්රධානතම කාර්යය වන්නේ සී වැඩසටහනකට ශීර්ෂ ලිපිගොනු ඇතුළත් කිරීමයි.

ශීර්ෂ ගොනුව යනු .h දිගුව සහිත ගොනුවකි, එහි C හි ශ්රිත සහ ප්රභව ගොනු කිහිපයක් අතර බෙදා ගත යුතු සාර්ව අර්ථ දැක්වීම් මෙහි අඩංගු වේ.

ශිර්ෂ ගොනු වලට උදාහරණ,

- ♣ stddef.h
- ♣ stdint.h
- stdio.h
- ♣ stdlib.h
- string.h
- # math.h

header ගොනුව ඇතුලත් කිරිමේ syntax එක,

#include<"header ගොනුවේ නම.h">

EX:

#include<stdio.h>

#include<string.h>

#include<stddef.h>

#include<stdlib.h>

main()

C වැඩසටහනක ඊළහ කාර්යය වන්නේ main() ශ්රිතය ප්රකාශ කිරීමයි.

main() ශ්රිතය ඇතුලත් කිරීමේ syntax එක,

```
int main()
{
```

BODY

C වැඩසටහනක ක්රියාත්මක වන කේත ඛණ්ඩ ලිවිය යුතු වන්නේ body කොටස තුලය. එය { }(සහල වරහන්) ඇතුළත ලිවිය යුතු වේ.

<u>RETURN</u>

ඕනැම C වැඩසටහනක අවසන් කොටස වන්නේ return ශ්රිතයයි.

return කියල කියන්නේ යම් ශ්රිතයකින් යම් අගයක් ලබා ගැනීම, කියල සරලව කියන්න පුළුවන් .තව ඉස්සරහට යද්දී return කියන්නේ මොකක්ද එකෙන් වෙන්නේ මොකක්ද කියල තේරුම් ගන්න පුළුවන්.

🗸 ඔන්න අපි C වැඩසටහනක මූලික කොටස් ටික ඉගෙන ගත්ත.

- \checkmark දැන් අපිට තියෙන්නේ මේ C භාෂාවේ එන මූලික දැනුම ලබා ගන්න එක තමයි.
- 🗸 අපි එහෙනන් මුලින්ම C භාෂාවේ එන kewords හා identifiers හදුනා ගනිමු.

Keywords

keywords කියලා කියන්නේ,පෙර අර්ථ දක්වන(pre defined) ලද හා වෙන්කරන ලද (reserved) වචන සමුහයකි.මේවා syntax වල කොටසක් වන අතර මෙම වචන identifier එකක් ලෙස භාවිත කල නොහැක.

C හි භාවිත වන keyword ටිකක් පහතින් පෙන්වන්නන්.

auto	double	int	struct
break	else	long	switch
case	enum	register	typedef
char	extern	return	union
continue	for	signed	void
do	if	static	while
default	goto	sizeof	volatile
const	float	short	unsigned

Identifiers

identifier එකක් කියල කියන්නේ අප විසින් විචල්යකට (variable), ශ්රිතයකට (function),ව්යූහයකට (structure) ලබාදෙන නම වේ.මම කලින් කිව්ව විදියටම identifier එකක නමක් විදියට keyword එකක් යෙදීම කාරක රීති දෝෂයක් (syntax error) වේ.

identifier එකක් ලබාදීමේ syntax එක,

int emp_no;
float number;
char letter;

- l. වලංගු හඳුනාගැනීමක් සදහා අක්ෂර ,ඉලක්කම් හා යටි ඉරි තිබිය හැක.
- II. identifier එකේ මුල් අකුර, අක්ෂරයක් හෝ යටි ඉරක් විය හැක.ඉලක්කමකින් identifier එකක් ආරම්භ කල නොහැක.
- III. identifier එකක් ලෙස keyword භාවිතා කල තොහැක.
- IV. වචන කිහිපයකින් යුතු identifier එකක් නම්,එම වචන අතර space එකක් තිබිය නොහැක.
- V. යොදාගන්න identifier එක අකුරු 32 කට වඩා වැඩි වූ විට ගැටළු මතුවිය හැක.

Valid identifiers	Unvalid identifiers
Count5=10	5count=10

_campus=SLTC	Full name=0
full_name=0	If =0

- අනෙක් කාරණාව තමයි identifier එකකට නමක් ලබාදෙන සැම අවස්ථාවකම එයට අර්ථවත් නමක් ලබාදෙන්න වග බලාගන්න.ඒක ඔයාලට program එක කරගෙන යද්දී ලොකු පහසුවක් වෙයි.
- උදාහරණයක් ලෙස , යමෙකුගේ මුල් නම ලබාගත යුතු අවස්ථාවක් සලකමු.නම රදවා ගන්න first_name යන identifier එක ලබා දෙන එක ,fn හරි වෙන මොකක් හරි කෙටි නමක් දෙන එකට වඩා හොදයි කියල මම හිතනවා.

Variables

Variables(විචල්යයක්) යනු යම දත්තයක් රදවා තබා ගැනීමට යොදාගන්නා බහාලුමක්(ගබඩාවක්) වේ.සැම විචල්යකටම තමාටම ආවේනික වූ නමක් (identifier) ලබාදිය යුතුය.විචල්යයක නම යනු මතක ස්ථානයක සංකේතාත්මක නිරුපනයකි.

Ex:

මෙතන price කියල කියන්නේ int වර්ගයට අයත් විචල්යයක්,ඒ වගේම ඒ විචල්යයට 100 යන පූර්ණ අගය ලබා දීල තියෙනවා.

අනෙක් වැදගත්ම කාරණය, විචල්යයකට ලබා දුන් අගයන් වෙනස් කල හැකි වීමයි.මෙයට විචල්යය යන නම ලැබී ඇත්තේද මේ ගුණය නිසාවෙනි.

```
int price=100;
price=50;
```

විචල්යයන් භාවිත කිරීමේදී සැලකිලිමත් වියයුතු තවත් කාරණයක් වන්නේ,යම් විටෙක ඔබ විචල්ය වර්ගය ලබාදුන් විට එය නැවත වෙනස් කල නොහැකි වීමයි.

```
int price=100; //integer Variable
price=50.5; //error
double price; //error
```

Constant

විචල්යයක අගය නොවෙනස්ව පවත්වා ගතයුතු අවස්ථාවන් වලදී අපට const යන keyword එක භාවිත කල හැකි වේ.

Ex

මෙහි pi යනු වෙනස්කල නොහැකි නියතයකි.

Edited by RWD.J:Source:google.com1678cpp

